

## ΤΗ ΙΘ' ΤΟΥ ΑΥΤΟΥ ΜΗΝΟΣ ΝΟΕΜΒΡΙΟΥ

Μνήμη τοῦ Ἀγίου Προφήτου Ἀβδιοῦ, καὶ τοῦ Ἀγίου Μάρτυρος Βαρλαάμ.

### ΕΙΣ ΤΟΝ ΕΣΠΕΡΙΝΟΝ

Εἰς τὸ Κύριε ἐκέκραξα, ίστῳμε Στίχους σ' καὶ ψάλλομεν Στιχηρὰ προσόμοια τρία.

Τοῦ Προφήτου

#### Ὕχος α' Πανεύφημοι Μάρτυρες

Δοχεῖον τοῦ Πνεύματος λαμπρόν, Ἀβδιοῦ γενόμενος, καὶ παρ' αὐτοῦ φωτιζόμενος, θεοειδέστατον, Προφητείας τρόπον, καὶ μελλόντων πρόγνωσιν, καὶ γνῶσιν ἀληθείας ἐπλούτησας καὶ νὺν ίκέτευε, δωρηθῆναι ταὶς ψυχαὶς ἡμῶν, τὴν εἰρήνην, καὶ τὸ μέγα ἔλεος.

Εἰς χαρακτηρίζεται Θεός, πρώτοις ἴδιώμασι, καὶ κατ' οὐσίαν γνωρίσμασι, τούτων οἱ ἔνδοξοι, καὶ σεπτοὶ προφῆται, μετοχὴ καὶ χάριτι, δευτέρως κατὰ θέσιν μετέχουσι, καταλαμπρύνοντος, τοῦ Κυρίου τοὺς θεράποντας, τοὺς οἰκείους, ιδίᾳ λαμπρότητι.

Ἀδύτου πληρούμενος φωτός, καὶ δόξαν Θεώμενος, τὴν ὑπὲρ νοῦν καὶ διάνοιαν, καὶ παριστάμενος, τῷ Δεσπότῃ πάντων, Ἀβδιοῦ μακάριε, καὶ θεῖος ὑποφήτης γενόμενος, αὐτὸν ίκέτευε, δωρηθῆναι ταὶς ψυχαὶς ἡμῶν, τὴν εἰρήνην, καὶ τὸ μεγα ἔλεος.

Καὶ τρία τοῦ Μάρτυρος

#### Ὕχος δ' Ὡς γενναῖον

Ἀνδριάντος στερρότερος, καὶ χαλκοῦ δυνατώτερος, καὶ σιδήρου γέγονας ἰσχυρότερος, παραχωρεῖ γάρ τηκόμενον, καὶ θᾶττον λυόμενον, τούτων ἔκαστον πυρί, βίᾳ τούτου νικώμενον, σοῦ δὲ ἄκαμπτος, δεξιὰ τεταμένη τῶν ἀνθράκων, φλεγομένη παραδόξως, περιεγένετο Πάνσοφε.

Ίερεὺς ὕσπερ πέφηνας, καὶ Θεῷ παριστάμενος, καὶ αὐτῷ Μακάριε προσερχόμενος, οὐκ ἀλλοτρίῳ ἐν αἷματι, οἰκείῳ δὲ μάλιστα, καὶ χειρὶ μαρτυρικῇ, εὐώδίας θυμίαμα, προσενήνοχας, οὐ δαιμόνων ἀπάταις, τῷ Χριστῷ δέ, τῷ Σωτήρι καὶ Δεσπότῃ, καὶ ἐσαεὶ βασιλεύοντι.

Ίερέα προσάγοντα, καὶ ἀμνὸν προσαγόμενον, τὸν αὐτὸν ἀμφότερα σὲ Πανεύφημε, περιχαρῶς Ὄνομάζομεν, ὡς ὅντα ἐκάτερα, σεαυτὸν δὲ τῷ Θεῷ, ὡς πανάμωμον σφάγιον, ὥλοκαύτωσας, τῷ πυρὶ τῶν βασάνων, ὃν δυσώπει, τοῦ σωθῆναι τοὺς τιμῶντας, τὴν παναοίδιμον μνήμην σου.

#### Δόξα... Καὶ νύν... Θεοτοκίον

Φωτοφόρον παλάτιον, τοῦ Δεσπότου ὑπάρχουσα, καὶ φωτὸς νεφέλη θεοχαρίτωτε, τοῦ ἐκ τῆς σῆς ἀνατείλαντος, νηδύος πανάμωμε, φωταγώγησον ἡμῶν, καὶ ψυχὴν καὶ διάνοιαν, καὶ τὰ σκάνδαλα, ἀφανίσασα πάντα τοῦ δολίου, τὴ πρεσβεία σου Παρθένε, τὸν λογισμὸν ἡμῶν στήριξον.

#### Ἡ Σταυροθεοτοκίον

Ως ἐώρακε Κύριε, ἡ Παρθένος καὶ Μήτηρ σου, ἐν Σταυρῷ κρεμάμενον ἐξεπλήττετο, καὶ ἀνακράζουσα ἔλεγε, Τί σοὶ ἀνταπέδωκαν, οἱ πολλῶν σου δωρεῶν, ἀπολαύσαντες Δέσποτα; Άλλὰ δέομαι, μὴ μὲ μόνην ἔάσης ἐν τῷ κόσμῳ, ἀλλὰ σπεῦσον ἀναστῆναι, συνανιστῶν τοὺς Προπάτορας.

Εἰς τὸν Στίχον, τὰ Στιχηρὰ τὴ σ' Ὁκτωήχου.

Καὶ τὰ λοιπὰ τοῦ Ἐσπερινοῦ καὶ Ἀπόλυσις.

### ΕΙΣ ΤΟΝ ΟΡΘΟΝ

Μετὰ τὴν συνήθη Στιχολογίαν, λέγομεν ἔνα Κανόνα τῆς Ὁκτωήχου, καὶ τῶν Αγίων τοὺς ἐφεξῆς

δύο.

Ο Κανών τοῦ Προφήτου, οὗ ἡ Ἀκροστιχίς.

Τὸ τοῦ βλέποντος Ἀβδιοῦ μέλπω κλέος.  
Θεοφάνους.

Ωδὴ α' Ἡχος πλ. α'

«Τῷ σωτήρι Θεῷ, τῷ ἐν θαλάσσῃ λαον, ποσὶν ἀβρόχοις ὁδηγήσαντι, καὶ Φαραὼ πανστρατιὰ καταποντίσαντι, αὐτῷ μόνῳ ἄσωμεν, ὅτι δεδόξασται».

Τῷ σωτήρι Θεῷ, προφητικὴ παρεστώς, νὺν παρρησία καθικέτευε, φωτιστικαὶς μαρμαρυγαὶς καταλαμπρύνεσθαι, Ἀβδιοῦ τοὺς πίστει σε, καταγεραίροντας.

Ο τὰ πάντα σαφῶς, προγνωστικῶς θεωρῶν, τῆς σῆς καρδίας τὸ ἀθόλωτον, καὶ καθαρὸν καὶ φωταυγές, μάκαρ Θεώμενος, Προφήτην θεόληπτον, σὲ προχειρίζεται.

Τὰς ὄράσεις ἴδων, τὰς ἀληθῶς ἐκ Θεοῦ, σοὶ δεικνυμένας προηγόρευσας, τῶν δυσσεβιύντων ἀδελφῶν, πανωλεθρίαν δεινήν, καὶ τούτων τὴν ἔνδικον, Μάκαρ ἀπώλειαν.

Θεοτοκίον

Οἱ σωθέντες τῷ σῷ, Θεογεννῆτορ ἀγνή, ἀσπορω, τόκω δυσωπούμέν σε, Τῆς κοσμικῆς περιφοράς, ἡμᾶς διάσωσον, συμφώνως κραυγάζοντας, ὕμνον ἐπινίκιον.

Ο Κανών τοῦ Μάρτυρος, οὗ ἡ Ἀκροστιχίς.

Τοὺς καρτερούς σου, Βαρλαάμ, μέλπω τόνους.  
Θεοφάνους.

Ωδὴ α' Ἡχος δ'

«Ἄσομαὶ σοὶ Κύριε ὁ Θεός μου, ὅτι ἐξήγαγες λαόν, ἐκ δουλείας Αἰγύπτου, ἐκάλυψας δὲ ἄρματα, Φαραὼ καὶ τὴν δύναμιν».

Ταῖς τῆς σῆς ἀθλήσεως λαμπηδόσι, περιλαμπόμενος ἡμᾶς, τοὺς πίστει τιμῶντας, τὴν μνήμην σου περίσωζε, Βαρλαάμ ταὶς πρεσβείαις σου.

Ο τὸ πὺρ μαράνας τῆς ἀσεβείας, θεοσεβείας ἀκριβοῦς, πυρὶ θεοπνεύστω, τιμάσθω μελωδήμασι, Βαρλαάμ ὁ θαυμάσιος.

Υπὲρ τῆς εὐσεβείας ἡγωνισμένος, στεφανηφόρε Βαρλαάμ, στεφάνω τῆς δόξης νύν, ἀξίως τετίμησαι, δεξιά, παντοκράτορι.

Σθένος σοὶ δεδώρηται ὁ Δεσπότης, κατὰ ποικίλων αἰκισμῶν, Πανόλβιε Μάρτυς, ἐντεῦθεν καὶ νενίκηκας, τῶν ἀθέων τὸ φρύαγμα.

Θεοτοκίον

Κλῖμαξ ἐδείχθης οὐρανομήκης, δι' ἣς ώμίλησεν ἡμῖν, ὁ Λόγος Παρθένε, ἦν πάλαι προεώρακεν, Ἰακὼβ ὁ προπάτωρ σου.

Τοῦ Προφήτου

Ωδὴ γ'

«Δυνάμει τοῦ Σταυροῦ σου Χριστέ, στερέωσόν μου τὴν διάνοιαν, εἰς τὸ ὑμνεῖν καὶ δοξάζειν σου, τὴν σωτήριον Ἀνάληψιν».

Υδάτων μυστικῶν ποταμός, ἐκ τῆς ἀβύσσου προερχόμενος, τῶν χαρισμάτων τοῦ Πνεύματος, Ἀβδιοῦ

μάκαρ γεγένηοαι.

Βουλήσει καὶ προνοία Θεοῦ, προαγορεύειν τὰ ἐσόμενα, καὶ προαγγέλλειν τὰ μέλλοντα, προεβλήθης  
Ἄξιάγαστε.

Λαμπόμενος τῷ θείῳ φωτί, καὶ οὐρανίῳ προηγόρευσας, τὴν ἐσομένην τοὶς ἔθνεσι, σωτηρίαν  
Παναοίδιμε.

### Θεοτοκίον

Ἐσκήνωσεν ὁ Λόγος ἐν σοί, Παρθενομῆτορ, διασώζει δέ, τοὺς Θεοτόκον φρονούντας σε, μεσιτεία σου  
πανάμωμε.

### Τοῦ Μάρτυρος Τόξον δυνατῶν ἡσθένησε

Ἄπας τῆς σαρκὸς ὁ συνδεσμος, καὶ ἡ ἀρμονία σοῦ τῶν μελῶν διελύετο, ἀλλ' ὁ τόνος διετηρεῖτο, τῆς  
ψυχῆς σου ἀδιάρρηκτος.

Τύμην εὐσθενῶς ὑπήνεγκας, τῶν διορυττόντων σοῦ τὰς πλευρὰς Παναοίδιμε, καρτερίαν ἀκμαιοτάτην,  
σταθερῶς ἐπιδειξάμενος.

Τίς σου τὸ στερρὸν καὶ εὗτονον, καὶ τῆς διανοίας τὸ ἀκατάπληκτον φρόνημα, τοὶς ἐπαίνοις ἐγκωμιάσει,  
κατ' ἄξιαν Παμμακάριστε;

### Θεοτοκίον

Ἐστη τῆς φθορᾶς ὁ θάνατος, τῆς ἐνυποσάτου διὰ σαρκὸς ζωῆς Πάναγνε, τοὶς ἀνθρώποις  
φανερωθείσης, ἐκ γαστρός σου θεονύμφευτε.

### Ο Είρμος

«Τόξον δυνατῶν ἡσθένησε, καὶ οἱ ἀσθενοῦντες περιεζώσαντο δύναμιν, διὰ τοῦτο ἐστερεώθη, ἐν Κυρίῳ  
ἡ καρδία μου».

### Καθισμα τοῦ Προφήτου Ἡχος α' Τὸν τάφον σου, Σωτὴρ

Ο μέγας Ἄβδιοῦ, ἐπιλάμψει θείαις, τὸν νοῦν φωτοειδῆ, κεκτημένος θεσπίζει, τὰ μέλλοντα Πνεύματι,  
τῷ Ἀγίῳ φθεγγόμενος, τοῦτον σήμερον, εὐσεβιοφρόνως τιμῶντες, ἐκτελέσωμεν, τὴν ίερὰν αὐτοῦ  
μνήμην, καρδίας φωτίζουσαν.

### Δόξα... Τοῦ Μάρτυρος Ἡχος δ' Ο ύψωθεὶς

Ως στρατιώτης τοῦ Χριστοῦ ἀκατάπληκτος, καὶ τροπαιοῦχος ἀληθὴς καὶ ἀήττητος, τῶν ἀθλητῶν τὸ  
καύχημα Πανένδοξε, στέφος τὸ ἀμάραντον, οὐρανόθεν ἐκτήσω, χαίρων σὸν Ἀγγέλοις δέ, καὶ χορεύων  
ἀπαύστως, ταὶς σαὶς πρεσβείαις σῶζε τοὺς πιστῶς, ἀνευφημοῦντας τὴν θείαν σου ἄθλησιν.

### Καὶ νύν... Θεοτοκίον

Οὖ σιωπήσομεν ποτὲ Θεοτόκε, τὰς δυναστείας σου λαλεῖν οἱ ἀνάξιοι, εἰμὴ γὰρ σὺ προϊστασο  
πρεσβεύουσα, τὶς ἡμᾶς ἐρρύσατο, ἐκ τοσούτων κινδύνων, τὶς δὲ διεφύλαξεν, ἔως νὺν ἐλευθέρους; Οὐκ  
ἀποστῶμεν Δέσποινα ἐκ σοῦ, σοὺς γὰρ δούλους σώζεις ἀεί, ἐκ παντοίων δεινῶν.

### Ἡ Σταυροθεοτοκίον

Τὸν ἐξ ἀνάρχου τοῦ Πατρὸς γεννηθέντα, ἡ ἐπ' ἐσχάτων σὲ σαρκὶ τετοκυία, ἐπὶ Σταυροῦ κρεμάμενον  
ὅρώσα σε Χριστέ, Οἵμοι! ποθεινότατε Ἰησοῦ, ἀνεβόα, πῶς ὁ δοξαζόμενος, ως Θεὸς ὑπ' Ἀγγέλων, ὑπὸ<sup>τοῦ</sup>  
ἀνόμων νὺν βροτῶν Υἱέ, θέλων σταυροῦσαι; Υμνῶ σὲ Μακρόθυμε.

### Τοῦ Προφήτου

### Ωδὴ δ'

«Εἰσακήκοα τὴν ἀκοήν, τῆς δυναστείας τοῦ Σταυροῦ, ὃς Παράδεισος ἡνοίγη δι' αὐτοῦ, καὶ ἐβόησα,  
Δόξα τῇ δυνάμει σου Κύριε».

Προφητείας τὴν χάριν, παθῶν ως προκαθάρας τὴν ψυχήν, διὰ Πνεύματος Αγίου εἰληφῶς, ἀνεβόησας,

Δόξα τῇ δυνάμει σου Κύριε.

Ο Προφήτης ὁ μέγας, Πνεύματος Ἁγίου ἀστραπή, δαδουχούμενος, ἐφώτισεν ἡμᾶς, τοῦ κραυγάζειν σοί,  
Δόξα τῇ δυνάμει σου Κύριε.

Νυμφοστόλος ἐδείχθης, τῆς Ἐκκλησίας Μάκαρ ἐκ Σιῶν, προθεσπίσας τὸν Σωτήρα προελθεῖν, ὃ  
κραυγάζομεν, Δόξα τῇ δυνάμει σου Κύριε.

### Θεοτοκίον

Τὸν Πατρὶ συνάναρχον, καὶ συναϊδιον Λόγον καὶ τῷ Πνεύματι, ἀπεγέννησας Ἅγνὴ θεοπρεπῶς, ὃ  
κραυγάζομεν, Δόξα τῇ δυνάμει σου Κύριε.

### Τοῦ Μάρτυρος

#### Τοὺς οὐρανοὺς ἡ ἀρετή σου

Τητορικὴν ἀδολεσχίαν ἀπωσάμενος, διδαχὰς δὲ Ἀποστόλων προσηκάμενος, τῆς ἀληθείας ἔνδοξε,  
Μάρτυς ἀληθῆς ἔχρημάτισας.

Ο τοῦ πυρὸς εὐτονωτέραν τὴν προαίρεσιν, κεκτημένος τυράννων τὴν ἀπόνοιαν, καταβαλῶν  
ἐκραύγαζες, Δόξα τῇ δυνάμει σου Κύριε.

Ὑπὲρ Χριστοῦ μέχρι θανάτου Καρτερόψυχε, καὶ πυρὶ καὶ βασάνοις ἀνθιστάμενος, μεγαλοφώνως  
ἔψαλλες, Δόξα τῇ δυνάμει σου Κύριε.

Συντονωτάταις προθυμίαις Παμμακάριστε, κεχρημένος τὴν πλάνην κατεπάτησας, καὶ θεοφρονως  
ἔψαλλες, Δόξα τῇ δυνάμει σου Κύριε.

### Θεοτοκίον

Σωματωθεῖς ἐκ τῆς Παρθένου ὁ ἀσώματος, τοὶς ἀνθρώποις ἐπεδήμησε, διὸ ἐν πίστει κράζομεν, Δόξα τῇ  
δυνάμει σου Κύριε.

### Τοῦ Προθήτου

#### Ωδὴ ε'

«Ορθρίζοντες βιώμεν σοὶ Κύριε, Σῶσον ἡμᾶς, σὺ γὰρ εἶ Θεὸς ἡμῶν, ἐκτός σου ἄλλον οὐκ οἴδαμεν».

Ορθρίσας πρὸς τὸν Κύριον εἱληφας, οὐρανόθεν, τὴν χάριν τοῦ Πνεύματος, τοῦ Παναγίου θεόπνευστε.

Συλλήπτορα τὸν βίον τὸν ἔνθεον, κεκτημένος, ὥρᾶν κατηξίωσαι, τὸν ἀοράτως νοούμενον.

Ἀνέτειλέ σοὶ φῶς Παμμακάριστε, ὃς Προφήτη, καὶ ἡ τούτου σύζυγος, σοὶ εὐφροσύνη δεδώρηται.

### Θεοτοκίον

Βουλήματι τὰ σύμπαντα Πάναγνε, ὁ ποιήσας, ἐκ σοῦ πεπλαστούργηται, το καθ' ἡμᾶς ὁ ὑπέρθεος.

### Τοῦ Μάρτυρος

#### Ο ἀνατείλας τὸ φῶς

«Ο γεγονῶς τοῦ Χριστοῦ, μιμητὴς παθημάτων, καὶ Μάρτυς ἀναμέλπει, Δόξα σοὶ δόξα σοί, Ἰησοῦ Υἱὲ τοῦ Θεοῦ».

Ὑπομονῆς σοιπολύς, ὁ μισθὸς καὶ τῆς νίκης, ὁ στέφανος ἐπλάκη, Δόξα σοὶ μέλποντι, Ἰησοῦ Υἱὲ τοῦ Θεοῦ.

Βέλη ρήμάτων τῶν σῶν, τῶν ἐχθρῶν ἐν καρδίαις, κατέπηξας κραυγάζων, Δόξα σοὶ δόξα σοί, Ἰησοῦ Υἱὲ τοῦ Θεοῦ.

### Θεοτοκίον

Ἄγιον ὄρος Ἀγνή, καὶ ὡς σκηνὴ Υψίστου, φρονούντες σε Παρθένε, Δόξα σοὶ κραυγάζομεν, Θεοτόκε, ἡμῶν ἡ ἐλπίς.

### Τοῦ Προφήτου

#### ‘Ωδὴ στ’

«Ἐκύκλωσέ με ἄβυσσος, ταφὴ μοὶ τὸ κῆτος ἐγένετο, ἐγὼ δὲ ἐβόησα πρὸς σὲ τὸν φιλάνθρωπον, καὶ ἔσωσέ με ἡ δεξιά σου Κύριε».

Δυνάμει θείου Πνεύματος, ἑώρας Προφήτα τὰ μέλλοντα, τοὺς τύπους δεχόμενος τῶν θείων ἐμφάσεων, ὡς ἐν κατόπτρῳ, τὴν τῆς ψυχῆς λαμπρότητι.

‘Ιλέωσαι τὸν Κύριον, Προφήτα παμμάκαρ πρεσβείας σου, τοὶς πίστει τὴν μνήμην σου τελοῦσιν αἰτούμενος, τὴν τῶν πταισμάτων, δωρήσασθαι συγχώρησιν.

‘Ιλάσθητι τοὶς δούλοις σου, καὶ τούτοις πταισμάτων συγχώρησιν, παράσχου Φιλάνθρωπε ἔχων δυσωπούντά σε, τὸν σὸν Προφήτην, κόσμῳ σὲ προαγγείλαντα.

#### Θεοτοκίον

Οὐσιώσας ἄπαντα, τῷ λόγῳ τῆς θείας δυνάμεως, ἀγκάλαις βαστάζεται ταὶς σαὶς Ἀπειρόγαμε, ὃν ἐκδυσώπει, σωθῆναι τὰς ψυχὰς ἡμῶν.

### Τοῦ Μάρτυρος

#### ‘Ἐβόησε, προτυπῶν

‘Ραπιζέσθω, δεξιὰ πυρουμένη τὰ πρόσωπα, τῶν δαιμόνων, τῶν πιστῶν δὲ καρδίαι σκιρτάτωσαν, καὶ τῶν Ασωμάτων, αἱ χορεῖαι φαιδρῶς εὐφραινέσθωσαν.

Λαμπρύνεται, τῶν καλῶν σου ἀγώνων τὰ τρόπαια, καὶ τὰς νίκας, καὶ τῶν ἄθλων ὄρῶσα τὰ ἔπαθλα, ἡ τῶν πρωτοτόκων, ἐκλεκτὴ καὶ φωσφόρος ὁμήγυρις.

Ἀνάστητε, οἱ καλοὶ νὺν ζωγράφοι τοῦ Μάρτυρος, τὴν εἰκόνα, ταὶς ύμῶν εὐτεχνίαις λαμπρύνατε, τὸν ἀγωνιθέτην, ἐν αὐτῇ προφανῶς ἐγχαράττοντες.

#### Θεοτοκίον

Ἀγάλλεται, ἐπὶ σοὶ Θεομῆτορ πανάμωμε ἡ Προμήτωρ, τῆς ἀρχαίας κατάρας τῷ τόκῳ σου, ἐλευθερωθεῖσα, τοῦ θανάτου πικρὰς κατακρίσεως.

#### ‘Ο Εἱρμὸς

«Ἐβόησε, προτυπῶν τὴν ταφὴν τὴν τριήμερον, ὁ Προφήτης Ἰωνάς, ἐν τῷ κήτει δεόμενος, Ἐκ φθορᾶς μὲ ρύσαι, Ἰησοῦ Βασιλεῦ τῶν Δυνάμεων».

#### Συναξάριον

Τὴ ΙΘ' τοῦ αὐτοῦ μηνός, Μνήμῃ τοῦ Ἀγίου προφήτου Ἀβδιοῦ.

#### Στίχοι

- Ἐφησεν ἄν τὶ μέλλον Ἀβδιοῦ πάλιν,
- Εἰ μὴ τελευτὴν εἶχεν αἰδεῖσθαι τάχα.
- Ἐννεακαιδεκάτη βίον Ἀβδιοῦ ἐξεπέρησεν.

Τὴ αὐτὴ ἡμέρα, Μνήμῃ τοῦ Ἀγίου Μάρτυρος Βαρλαάμ.

#### Στίχοι

- Σὺν λιβανωτῷ, Βαρλαάμ, τὸ πὺρ φέρων,
- Εὔσμοις ὕφθης λιβανωτὸς Κυρίω.

Τὴ αὐτὴ ἡμέρα, Μνήμῃ τοῦ Ἀγίου Μάρτυρος Ἀζη τοῦ θαυματουργοῦ.

#### Στίχοι

- Διψητική τίς ώς ἔλαφος εἰς ὕδωρ,
- Ἄζης ὁ Μάρτυς ἔτρεχε πρὸς τὸ ξίφος.

Τὴν αὐτὴν ἡμέραν, οἱ Ἅγιοι ἑκατὸν πεντήκοντα στρατιῶται ξίφει τελειοῦνται.

### Στίχοι

- Τετμημένας τρεῖς, Χριστέ, πεντηκοντάδας,
- Τριτὴ στεφῶν γέραιρε πεντηκοντάδι.

Τὴν αὐτὴν ἡμέραν, οἱ Ἅγιοι δώδεκα στρατιῶται ξίφει τελειοῦνται.

### Στίχοι

- «Στρατεύομαί σοὶ σήμερον διὰ ξίφους»,
- Τῷ Παμβασιλεῖ δωδεκάς στρατοῦ λέγει.

Τὴν αὐτὴν ἡμέραν, Μνήμη τοῦ Ἅγίου Μάρτυρος Ἀγαπίου.

### Στίχοι

- Κὰν ἐσπαράχθην Ἀγάπιος θηρίοις,
- τὴν πίστιν ἀσάλευτός εἰμὶ σοί, Λόγε.

Τὴν αὐτὴν ἡμέραν, Μνήμη τοῦ Ἅγίου Μάρτυρος Ἡλιοδώρου, τοῦ ἐν Μαγιδῶ τῆς Παμφυλίας.

### Στίχοι

- Ἡλιόδωρος Χριστὸν Ἡλιον βλέπων,
- Ἀνώτερος πέφηνε βασάνων σκότους.

Τὴν αὐτὴν ἡμέραν, Μνήμη τῶν Ἅγίων Μαρτύρων Ἀνθίμου, θαλλελαίου, Χριστοφόρου, Εὐφημίας καὶ τῶν τέκνων αὐτῶν, καὶ τοῦ Ἅγίου Παγχαρίου.

Ταὶς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

## Τοῦ Προφήτου

### Ωδὴ ζ'

«Ο ἐν καμίνῳ πυρός, τὸν ὑμνολόγους σώσας Παίδας, εὐλογητὸς ὁ Θεός, ὁ τῶν Πατέρων ἡμῶν».

Ὑπερφυὴς ἀληθῶς, τῶν Προφητῶν τῶν σῶν ἡ δόξα, Εὐλογητὸς ὁ Θεός, ὁ τῶν Πατέρων ἡμῶν.

Μετὰ Θεοῦ κατοικεῖν, ἡξιωμένος ἀναμέλπεις, Εὐλογητὸς ὁ Θεός, ὁ τῶν Πατέρων ἡμῶν.

Ἐν τοῖς Προφήταις τοὶς σοίς, τὴν θείαν χάριν σου δεικνύεις, Εὐλογητὸς ὁ Θεός, ὁ τῶν Πατέρων ἡμῶν.

### Θεοτοκίον

Λελυτρωμένοι τῷ σῷ, Παρθένε τόκω μελωδοῦμεν, Εὐλογητὸς ὁ Θεός, ὁ τῶν Πατέρων ἡμῶν.

## Τοῦ Μάρτυρος

### Ο τῶν Πατέρων Θεὸς

«Μετὰ Μαρτύρων χοροῦ, ὡς ἀγήτητος Μάρτυς, κατηξίωσαι Χριστῷ, μεγαλοφάνως κραυγάζειν, Εὐλογητὸς ὁ Θεός, ὁ τῶν Πατέρων ἡμῶν».

Μετὰ λαμπάδων φαιδρώς, εἰς τὸν θεῖον νυμφῶνα, εἰσελήλυθας Χριστῷ, Μεγαλομάρτυς κραυγάζων, Εὐλογητὸς ὁ Θεός, ὁ τῶν Πατέρων ἡμῶν.

Εὔτονωτέραν πυρός, δεξιὰν κεκτημένος, παραστάτης δεξιός, τῷ σῷ Δεσπότῃ κραυγάζεις, Εὐλογητὸς ὁ Θεός, ὁ τῶν Πατέρων ἡμῶν.

### Θεοτοκίον

Λελυτρωμένοι τῇ σῇ, παναχράντω γεννήσει, ὑμνούμεν σε Πιστοί, ἀκαταπαύστως βιώντες,

Εύλογημένος Άγνή, ό σὴς κοιλίας καρπός.

### Τοῦ Προφήτου

#### ΄Ωδὴ η'

«Τὸν ἐκ Πατρὸς πρὸ αἰώνων, γεννηθέντα Υἱὸν καὶ Θεόν, καὶ ἐπ' ἐσχάτων τῶν χρόνων, σαρκωθέντα ἐκ Παρθένου Μητρός, ιερεῖς ὑμνεῖτε, λαὸς ὑπερυψοῦτε, εἰς πάντας τους αἰῶνας».

Παρὰ Θεοῦ φωτισθέντες, οἱ Προφῆται προθεσπίζουσι, τῶν ἐσομένων τὴν γνῶσιν, θεοφρόνως ἀνακράζοντες, ιερεῖς ὑμνεῖτε, λαὸς ὑπερυψοῦτε, Χριστὸν εἰς τους αἰῶνας.

΄ῶσπερ πυρσὸς ἐν πελάγει, τοὶς ἐν σκότει μάκαρ ἔφανας, ταὶς θεϊκαὶς φρυκτωρίαις, Ἀβδιοῦ καταυγαζόμενος, Τὸν Χριστὸν κραυγάζων, λαὸς ὑπερυψοῦτε, εἰς πάντας τοὺς αἰῶνας.

#### Θεοτοκίον

Κατὰ τὴν θείαν οὐσίαν, τῷ Πατρί σου ὁμοούσιος, ἡμῖν ὁμόφυλος ὄφθης, σαρκωθεὶς ἐξ ἀπειρανδρου Μητρός, διὸ σὲ ὑμνοῦμεν, καὶ ὑπερυψοῦμεν, Χριστὲ εἰς τοὺς αἰῶνας.

### Τοῦ Μάρτυρος

#### Τὸν ἐν καμίνῳ τοῦ πυρὸς

Πᾶσαν καθεῖλες τοῦ ἔχθρού, τὴν πανοπλίαν Βαρλαὰμ ἀξιάγαστε, ἔφλεξας εἰδωλικὴν φαντασίαν, κραυγάζων, Σὲ ὑπερυψοῦμεν, Χριστὲ εἰς τοὺς αἰῶνας.

Ωραϊσμένος εὐπρεπῶς, Χριστῷ παρέστης Ἀθλητὰ παναοίδιμε, αἴματι μαρτυρικῷ, βεβαμμένην πορφύραν φορῶν, τὸν Δεσπότην, ὑμνεὶς εἰς τοὺς αἰῶνας.

Τῆς εὐσεβείας τῷ πυρί, πεπυρσευμένος ως ἀκάνθας κατέφλεξας, πάσας τὰς δαιμονικάς, φαντασίας κραυγάζων, Υμνεῖτε καὶ ὑπερυψοῦτε, Χριστὸν εἰς τοὺς αἰῶνας.

#### Θεοτοκίον

Οἱ εὐλογούντες σε πιστῶς, ὑπὸ Κυρίου εὐλογοῦνται Πανάμωμε, τίκτεις γὰρ τὸν εὐλογοῦντα, τὴν κτίσιν Δεσπότην, ὃν ὑπερυψοῦμεν, εἰς πάντας τοὺς αἰῶνας.

#### Ο Είρμος

«Τὸν ἐν καμίνῳ τοῦ πυρός, ἐν Βαβυλώνι τοὺς παίδας τῶν Ἐβραίων, διασώσαντα Θεόν, ιερεῖς εὐλογεῖτε, λαὸς ὑπερυψοῦτε, εἰς πάντας τοὺς αἰῶνας».

### Τοῦ Προφήτου

#### ΄Ωδὴ θ' Σὲ τὴν ὑπὲρ νοῦν

Λόγῳ θεϊκῷ, καὶ πράξει κοσμούμενος, ἐπτερώθης τῷ πνεύματι, Ἀβδιοῦ θεσπέσιε, καὶ τὰ μέλλοντα βλέπειν κατηξίωσαι.

Ἐνθα Προφητῶν, χορεῖαι σκηνούμενος, καὶ Ἅγιων λαμπρότητες, δυσώπει τὸν Κύριον, τοῦ σωθῆναι τοὺς πίστει εὐφημούντας σε.

΄Ολος τῷ Θεῷ, θερμῶς ἀνακείμενος, καθαρῶς προσωμίλησας, ταὶς θείαις ἐμφάσεσιν, ὅν καὶ νὺν ἀπολαύεις Παμμακάριστε.

#### Θεοτοκίον

Σὲ τὴν τοῦ φωτός, λυχνίαν ὑμνοῦμεν Άγνη, σὲ καὶ πλάκα τῆς χάριτος, τὸν Λόγον σαρκούμενον, δεξαμένην εἰδότες μεγαλύνομεν.

### Τοῦ Μαρτυρος

#### Λίθος ἀχειρότμητος

Νόμος ἐγκωμίων ἡττᾶται, τῷ τῶν ἀγώνων σου μεγέθει, μόνος ὁ Δεσπότης σὲ Χριστός, δοξάζειν ὅιδε

θεία λαμπρότητι, ὃν ἐκτενῶς δυσώπησον, ὑπὲρ τῶν πίστει ἀνυμνούντων σε.

὾ολον σεαυτὸν τῷ Κυρίῳ, θυσίαν ζώσαν προσενέγκας, ὅλος τῆς αὐτοῦ βασιλείας συγκληρονόμος  
ῷφθης καὶ μέτοχος, καὶ σὺν αὐτῷ γηθόμενος, νῦν βασιλεύεις Παναοίδιμε.

Ὑπὲρ τῆς σῆς Σῶτερ ἀγάπης, αἴματος μέχρι καὶ θανάτου, ξίφει καὶ πυρὶ καὶ βασάνοις, ὁ θεῖος Μάρτυς  
ἀντιταξάμενος, τῆς παρὰ σοῦ φιλάνθρωπε, ἀθανασίας ἀντελάβετο.

### Θεοτοκίον

Σὲ τὴν πρσστασίαν τοῦ κόσμου, καὶ Θεομήτορα Παρθένον, πάσης τῆς ζωῆς μου προστάτιν, καὶ  
σωτηρίαν χαίρων προβάλλομαι, σὺ γὰρ Θεὸν γεννήσασα, σώζειν ἰσχύεις τοὺς ὑμνούντας σε.

### Ο Είρμος

«Λίθος ἀχειρότμητος ὄρους, ἐξ ἀλαξεύτου σου Παρθένε, ἀκρογωνιαῖος ἐτμήθη, Χριστὸς συνάψας τὰς  
διεστώσας φυσεις, διὸ ἐπαγαλλόμενοι, σὲ Θεοτόκε μεγαλύνομεν».

Εἰς τὸν Στίχον, τὰ Στιχηρὰ τῆς Ὀκτωήχου.

Ἡ λοιπὴ ἀκολουθία τοῦ Ὁρθρου καὶ Ἀπολυσις.